

سەرۆکیهتی ئهنجومهنی وهزیران

ژماره: ٣٥٨٤ له ٢٠٢٣/٣/٢٦

پشتبه ست به حوکمه کانی برهگی (٣) له مادهی (هه شته م) له یاسای ئهنجومهنی وهزیرانی ههریمی کوردستان-عیراق ژماره (٣) ی سالی ١٩٩٢ ی هه مواریکراو، و برهگی (دووهم) له مادهی (٥) له یاسای دهستهی متمانه به خشین به دامه زراوه کان و پرۆگرامه کانی پهروه رده و خویندنی بالآ له ههریمی کوردستان-عیراق ژماره (٦) ی سالی ٢٠٢٢، ئهنجومهنی وهزیران له کۆبوونه وهی ژماره (١٠٢) له ریکه وهی ٢٠٢٣/٢/٨، ئه م پهیره وهی خواره وهی ده رکرد:

پهیره وی ژماره (١٨) ی سالی ٢٠٢٣

پهیره وی ئهنجومهنی بالآی دهستهی متمانه به خشین به دامه زراوه کان و پرۆگرامه کانی پهروه رده و خویندنی بالآ له ههریمی کوردستان-عیراق

مادهی (١):

ئه م دهسته واژانه ی خواره وه ماناکانی به رامبه ریان ده گه یه نن بۆ مه به سته کانی ئه م پهیره وه: **یه که م:** ههریم: ههریمی کوردستان-عیراق.

دووهم: ئهنجومهنی وهزیران: ئهنجومهنی وهزیرانی ههریم.

سێیه م: یاسا: یاسای دهستهی متمانه به خشین به دامه زراوه کان و پرۆگرامه کانی پهروه رده و خویندنی بالآ له ههریم ژماره (٦) ی سالی ٢٠٢٢.

چوارهم: دهستهی متمانه به خشین: دهستهی متمانه به خشین به دامه زراوه کان و پرۆگرامه کانی پهروه رده و خویندنی بالآ له ههریم.

پینجه م: ئهنجومهنی بالآ: ئهنجومهنی بالآی دهستهی متمانه به خشین.

شه شهم: دامه زراوه کان و پرۆگرامه کانی پهروه رده و خویندنی بالآ: دامه زراوه کان و پرۆگرامه کانی پهروه رده و خویندنی بالآ سه ر به هه ر دوو وه زاره تی پهروه رده و خویندنی بالآ و توێژینه وهی زانستی له ههریم و هه ر دامه زراوه یه کی دیکه ی پهروه رده یی یان خویندن له هه ریه ک له که رتی گشتی و تایبه ت و هاوبه ش له ههریم.

مادهی (٢):

یه که م: ئهنجومه نی ک داده مه زریت به ناوی (ئهنجومه نی بالآی دهسته ی متمانه به خشین به دامه زراوه کان و پرۆگرامه کانی پهروه رده و خویندنی بالآ له ههریم) که راسته وخۆ سه ر به ئهنجومه نی وهزیران ده بییت و خاوه نی سه ره خۆیی دارایی و کارگێڕی خۆی ده بییت و سه ره ره شتی دهسته ی متمانه به خشین ده کات و پیوه ر و سیاسه تی گونجاو بۆ متمانه به خشین و رپسا و رپکسازیه کان بۆ جیبه جیکردنیان په سه ند ده کات له چوارچیوه ی یاسا، و پیکهاته که ی به م شیوه یه ی خواره وه ده بییت:

۱. سەرۆکی ئەنجومه‌نی وه‌زیران
 ۲. جیگری سەرۆکی ئەنجومه‌نی وه‌زیران
 ۳. وه‌زیری په‌روه‌رده
 ۴. وه‌زیری خویندنی بالا و تووژینه‌وه‌ی زانستی
- ئەندام
- ئەندام
- دووهم:** ئەنجومه‌نی بالا بۆ هه‌یه‌ بانگه‌یشتی هه‌ر وه‌زیرێک یان که‌سیکی دیکه‌ بکات له‌ شاره‌زایان و پسپۆران له‌ناو حکومه‌ت یان دهره‌وه‌ی بۆ ئاماده‌بوون له‌ کۆبوونه‌وه‌کانی به‌پێی پێویست، به‌ بێ ئەوه‌ی مافی ده‌نگدانیان هه‌بێت.
- سێیه‌م:** ئەنجومه‌نی بالا سکرتراریه‌ تێکی ده‌بێت که‌ له‌لایه‌ن ئەمینه‌دارێکی گشتی به‌رپوه‌ده‌بریت و به‌ فه‌رمانی سەرۆکی ئەنجومه‌نی بالا داده‌مه‌زریت، و پێویسته‌ به‌ لانیکه‌م هه‌لگری بڕوانامه‌ی دکتۆرا بیت و شاره‌زا بیت و کاری کردبیت له‌ بواری ده‌سه‌لاته‌کانی ئەنجومه‌نی بالا بۆ ماوه‌ی (۷) حه‌وت ساڵ به‌لایه‌نی که‌مه‌وه‌ و به‌ برپاری ئەنجومه‌نی بالا ده‌سه‌لاته‌کانی دیاری ده‌کریت.
- ماده‌ی (۳):**
- ئەنجومه‌نی بالا کار ده‌کات بۆ به‌دییه‌نانی ئەمانه‌ی خواره‌وه‌:
- یه‌که‌م:** پاراستنی کوالیته‌ی په‌روه‌رده‌ و خویندنی بالا له‌ رێگه‌ی بڕه‌ودان به‌ کولتوری رۆشنبیری هه‌لسه‌نگاندن و به‌ره‌وپێشچوونی به‌رده‌وام به‌ ره‌چاوکردنی میکانیزم و پێوه‌ره‌ نێوده‌وله‌تییه‌ کارپێکراوه‌کان له‌ دوا‌ی گونجاندن له‌ گه‌ڵ بارودۆخی تایبه‌تی هه‌رێم و به‌ جۆرێک که‌ شیایوی جێبه‌جێکردن بێت.
- دووهم:** به‌رزکردنه‌وه‌ی ئاستی په‌روه‌رده‌یی و زانستی دامه‌زراوه‌کانی په‌روه‌رده‌ و خویندنی بالا به‌ مه‌به‌ستی پێگه‌یاندنی نه‌وه‌یه‌کی به‌رپرسیار و وشیار و به‌ره‌مدار.
- سێیه‌م:** کارکردن له‌ پێناوی هێنانه‌دی هاوسه‌نگی له‌ کوالیته‌ی په‌روه‌رده‌ و خویندنی بالا له‌ نێوان دامه‌زراوه‌کانی په‌روه‌رده‌ و خویندنی بالا له‌ هه‌ریه‌ک له‌ که‌رتی گشتی و تایبه‌ت و هاوبه‌ش له‌ هه‌رێم.
- ماده‌ی (۴):**
- ئەنجومه‌نی بالا ئەم ده‌سه‌لاتانه‌ی خواره‌وه‌ پیاوه‌ ده‌کات:
- یه‌که‌م:** په‌سه‌ندکردنی پێوه‌ر و سیاسه‌تی گونجاو بۆ متمانه‌به‌خشین.
- دووهم:** په‌سه‌ندکردنی رێسا و رێکاره‌کانی جێبه‌جێکردنی پێوه‌ر و سیاسه‌تی متمانه‌به‌خشین.
- سێیه‌م:** په‌سه‌ندکردنی په‌یره‌وی ناوخوا‌ی ده‌سته‌ی متمانه‌به‌خشین به‌مه‌به‌ستی ده‌ستنیشانکردنی پیکه‌اته‌کانی و فه‌رمانگه‌کانی و لقه‌کانی و ئه‌رک و ده‌سه‌لاته‌کانیان که‌ له‌لایه‌ن ده‌سته‌ی متمانه‌به‌خشینه‌وه‌ پێشنیار ده‌کریت.
- چواره‌م:** په‌سه‌ندکردنی بودجه‌ی ده‌سته‌ی متمانه‌به‌خشین له‌ چوارچێوه‌ی بودجه‌ی گشتیی هه‌رێم.

پینچەم: دەستنیشانکردنی سەرۆکی دەستەى متمانه بەخشین.

شەشەم: رەزامەندیدان لەسەر ئەو یارمەتی و بەخشین و کۆمەک و دیاریبانی دەبەخشریت بە دەستەى متمانه بەخشین لە ھەر سەرچاوەیەک بێت بۆ بەدیھێنانی ئامانجەکانی لە یاسادا ھاتوو و دەستنیشانکردنی چۆنیەتی خەرچکردنی بۆ مەبەستەکانی یاساکە لە چوارچێوەی بودجەى دەستەى متمانه بەخشین.

ھەوتەم: پەسەندکردنی ھاوبەشە نیودەوڵەتی و ناوخۆییەکانی دەستەى متمانه بەخشین بۆ بەدیھێنانی ئامانجەکانی یاساکە کە لەلایەن دەستەى متمانه بەخشینەو پێشنیار دەکریت و دەستنیشانکردنی گونجاوترینیان بۆ ھەرێم.

ھەشتەم: ھەر دەسەڵاتیکی دیکە کە لەلایەن ئەنجومەنى وەزیرانەو بە ئەنجومەنى بالادەسپێردریت بۆ مەبەستەکانی یاساکە.

ماددەى (۵):

ئەنجومەنى بالادە پەیرەویکی ناوخۆیی میکانیزمی بانگھێشت بۆ کۆبوونەووەکان و ئامادەکردنی کارنامە و کۆنوس و بریارەکان و میکانیزمی بریاردان دەستنیشان دەکات.

ماددەى (۶):

جگە لەوہی پەيوەندیدارە بە دانانی پێوہری متمانه بەخشین و ھەلسەنگاندنی دامەزراوەکان و پرۆگرامەکانی پەروەردە و خویندنی بالادە، پیکھاتەکانی ھاتوو لە یاساکە و ئەم پەیرەوہ جیگەى وەزارەتە پەيوەندیدارەکان ناگرنەوہ سەبارەت بە دەسەڵاتەکانیان بەپێی یاسای تاییەتی ئەو وەزارەتانە.

ماددەى (۷):

پێویستە لەسەر لایەنە پەيوەندیدارەکان ھوكمەکانی ئەم پەیرەوہ جیجە جی بکەن.

ماددەى (۸):

ئەم پەیرەوہ لە رێکەوتی بلاوکردنەوہی لە رۆژنامەى فەرمى (وہ قایعی کوردستان) جیجە جی دەکریت.

مەسرور بارزانی

سەرۆکی ئەنجومەنى وەزیران

ھۆکارەکانی دەرچوواندنی ئەم پەیرەوہ

لە پیناوی جیجە جیکردنی ھوكمەکانی یاسای دەستەى متمانه بەخشین بە دامەزراوەکان و پرۆگرامەکانی پەروەردە و خویندنی بالادە ھەرێمی کوردستان _ عیراق ژمارە (۶) ی سالی ۲۰۲۲، ئەم پەیرەوہ دەرچوویندرا.